

भाग ३
नेपाल सरकार
वन तथा वातावरण मन्त्रालयको
सूचना

नेपाल सरकार, वन तथा वातावरण मन्त्रालयले राष्ट्रिय निकुञ्ज तथा वन्यजन्तु संरक्षण नियमावली, २०३० को नियम ३६ ले दिएको अधिकार प्रयोग गरी नेपाल राज्यभित्रका निजी खेत, खला, बारीमा आउने सानो जातको बँदेल बाहेकको जङ्गली बँदेललाई आर्थिक वर्ष ०७६/७७ सम्म को लागि कृषि हानिकारक वन्यजन्तु घोषणा गरी त्यस्ता जङ्गली बँदेलले निजी खेत, खला, बारीमा आई क्षति पुन्याउने अवस्था भएमा त्यस्तो खेत, खला, बारीका धनीले देहायको शर्तको अधीनमा रही अनुज्ञापत्र बिना धपाउन, लखेट्न वा पक्न वा मार्न सक्ने निर्णय गरेकोले यो सूचना प्रकाशन गरिएको छः-

शर्तहरू:-

- (क) जङ्गली बँदेलले किसानको खेतबारीमा आई बालीनाली नोकसान पुन्याएमा वा धनजनको हानी नोकसानी पुन्याएमा किसान एकलै वा सामूहिक रूपमा त्यस्तो बँदेललाई धपाउन, लखेट्न वा पक्न सक्ने,
- (ख) खण्ड (क) बमोजिम जङ्गली बँदेललाई पक्नाउ गरेमा सोको सूचना सम्बन्धित राष्ट्रिय निकुञ्ज कार्यालय, वन्यजन्तु आरक्ष कार्यालय, शिकार आरक्ष कार्यालय, डिभिजन वन कार्यालय वा त्यस्ता

कार्यालयको मातहतको नजिकको कार्यालय र स्थानीय तहको वडा कार्यालयमा दिनु पर्ने,

- (ग) खण्ड (क) बमोजिम जङ्गली बैदेललाई धपाउने, लखेट्ने वा पक्ने क्रममा त्यस्तो बैदेलको मृत्यु भएमा त्यस्तो बैदेललाई सम्बन्धित वडाका एकजना प्रतिनिधि सहित कम्तीमा पाँच जना स्थानीय व्यक्तिको रोहवरमा मुचुल्का खडा गरी गाड्न वा तौलको आधारमा पञ्चकिर्ति मूल्य तोकी उक्त रकम राजश्वमा दाखिला गरी सम्बन्धित स्थानीय तहको सम्बन्धित वडाभित्र उपयोग (व्यापारिक प्रयोजन बाहेक) गर्न सकिने र सोको जानकारी सम्बन्धित राष्ट्रिय निकुञ्ज कार्यालय, वन्यजन्तु आरक्ष कार्यालय, शिकार आरक्ष कार्यालय, डिभिजन वन कार्यालय वा त्यस्ता कार्यालय मातहतको नजिकको कार्यालय र स्थानीय तहको वडा कार्यालयमा दिनु पर्ने।
- (घ) खण्ड (ग) बमोजिम जङ्गली बैदेल मारिएकोमा राष्ट्रिय निकुञ्ज कार्यालय, वन्यजन्तु आरक्ष कार्यालय, शिकार आरक्ष कार्यालय वा डिभिजन वन कार्यालयले सोको विवरण प्रत्येक महिना नेपाल सरकारको वन तथा वातावरण मन्त्रालय, राष्ट्रिय निकुञ्ज तथा वन्यजन्तु संरक्षण विभाग तथा सम्बन्धित प्रदेश सरकारको

उद्योग, पर्यटन, वन तथा वातावरण मन्त्रालय र
प्रदेश वन निर्देशनालयमा दिनु पर्ने।

(ङ) राष्ट्रिय निकुञ्ज, वन्यजन्तु आरक्ष, शिकार आरक्ष,
संरक्षण क्षेत्र वा राष्ट्रिय वन क्षेत्रमा जङ्गली बँदेललाई
धपाउन, लखेट्न, पक्कन वा मार्न नपाइने।

आज्ञाले,
डा. विश्वनाथ ओली
नेपाल सरकारको सचिव